

दुर्घटना

परिजन मासूम को इलाज के लिए अस्पताल लेकर पहुंचे, जहां डॉक्टर ने उसे मृत घोषित कर दिया

ट्रक ने मासूम को कुचला, मौत : पुलिस ने जल्त किया ट्रक

नवभारत, दमोह. सिटी कोतवाली थाना क्षेत्र के चरयाई बाजार में सोमवार सुबह करीब 8 बजे इंदौर पासिंग ट्रक ने ढाई वर्षीय मासूम को कुचल दिया. तत्काल ही परिजन मासूम को इलाज के लिए जिला अस्पताल लेकर पहुंचे. जहां डॉक्टर ने उसे मृत घोषित कर दिया है.शव को जिला अस्पताल में रखवा दिया है और घटना के बाद पुलिस ने ट्रक एमपी 09 डीएच 2452 को जब्त कर लिया है और ट्रक चालक की तलाश शुरू कर दी है. मासूम की पहचान ढाई वर्षीय जैसमीन पिता कैलाश वंशकार के रूप में हुई है. मृतका की बुआ चंदा ने बताया की चरयाई मछली बाजार में किराना मार्केट है जहां प्रतिदिन सुबह से ही भारी वाहनों की आवाजाही शुरू हो जाती है. सुबह उनकी भतीजी जैसमीन जब सड़क पर खड़ी थी



इसी दौरान एक ट्रक ने उनकी भतीजी को कुचल दिया. आसपास खड़े लोगों ने ट्रक को रोका, लेकिन चालक ट्रक लेकर भाग गया. तत्काल ही परिजन घायल को इलाज के लिए जिला अस्पताल लेकर पहुंचे. जहां डॉक्टर ने मृत घोषित कर दिया.ट्रक चालक कुछ ही दूरी पर ट्रक को छोड़कर भाग गया है जिसे कोतवाली पुलिस ने जब्त कर लिया है.परिजनों की मांग है कि



जिस तरह से उनकी बेटी की मौत हुई है उसी प्रकार से ट्रक चालक को भी कड़ी सजा मिलनी चाहिए। पुलिस ने अज्ञात ट्रक चालक पर मामला दर्ज कर उसकी तलाश शुरू कर दी है.



परिजनों ने अस्पताल चौराहे पर लगाया जाम

दमोह के चरयाई मछली बाजार में ट्रक से कुचलने पर मासूम की मौत के बाद गुस्साए परिजनों ने अस्पताल चौराहे पर जाम लगा दिया.जिससे चारों ओर का रास्ता बंद हो गया.परिजनों की मांग थी कि ट्रक चालक पर सख्त कार्रवाई की जाए, चरहाई बाजार में भारी वाहनों का आना बंद किया जाए और परिवार को आर्थिक सहायता उपलब्ध कराई जाए.प्रदर्शन की जानकारी लगते ही दमोह तहसीलदार रॉबिन जैन, कोतवाली टीआई मनीष कुमार, सब इंस्पेक्टर वंदना गौर सहित पुलिस बल मौके पर पहुंचे और परिजनों को उचित कार्रवाई का भरोसा दिलाया. करीब 1 घंटे तक अस्पताल चौराहे पर प्रदर्शन चलता रहा. इसके बाद परिजन अस्पताल पुलिस चौकी पहुंचे और चौकी का घेराव करते हुए नारेंबाजी शुरू कर दी. तहसीलदार ने परिजनों को आश्वासन दिया कि अभी उन्हें अत्योष्टि की सहायता राशि उपलब्ध कराई जा रही है. इसके बाद शासन के नियमों के तहत जो भी सहायता राशि होगी,मुहैया कराई जाएगी.चरयाई बाजार में भारी वाहनों का प्रवेश बंद किया जाएगा और ट्रक चालक पर मामला दर्ज कर सख्त कार्रवाई की जाएगी. तहसीलदार रॉबिन जैन के आश्वासन के बाद परिजन माने और उन्होंने प्रदर्शन खत्म करते हुए जाम हटा दिया. इसके बाद पुलिस ने शव का पंचनामा कर पोस्टमार्टम के लिए भेजा है.

छात्र-छात्राओं से कलेक्टर ने संवाद कर बढ़ाया उत्साह

नवभारत, पथरिया/दमोह।

स्कूल चले हम अभियान के अंतर्गत कलेक्टर प्रताप नारायण यादव ने आज 29 जून सोमवार को पथरिया स्थित एम.एल.बी. स्कूल व मॉडल हाई स्कूल का निरीक्षण कर छात्र-छात्राओं से संवाद किया।उन्होंने शिक्षा के महत्व,अनुशासन और उज्ज्वल भविष्य को लेकर विद्यार्थियों का मार्गदर्शन करते हुए उन्हें जीवन में बड़े लक्ष्य निर्धारित करने के लिए प्रेरित किया। निरीक्षण के दौरान कलेक्टर ने कक्षाओं का अवलोकन किया तथा विद्यार्थियों से उनकी पढ़ाई और विद्यालय में उपलब्ध सुविधाओं की जानकारी ली।उन्होंने सभी कक्षाओं में टाइम-टेबल लागूबत बढ़ता रहा और देर शाम तक 50 हजार से अधिक भक्त श्री



दौरान कलेक्टर ने छात्राओं से पाठ्यपुस्तकों के विवरण की जानकारी ली। छात्राओं ने बताया कि गणित, अर्थशास्त्र और इतिहास विषय की पुस्तकें अभी तक प्राप्त नहीं हुई हैं। इस पर कलेक्टर ने संबंधित अधिकारियों को शीघ्र पुस्तक उपलब्ध कराने के निर्देश दिए तथा लापरवाही पर नाराजगी व्यक्त की।निरीक्षण के दौरान विद्यालय परिसर में साफ-सफाई की कमी पाए जाने पर निर्देश दिये.



छात्रों का किया कैरियर मार्गदर्शन

कलेक्टर के निर्देश पर एसडीएम सोरभ गंधर्व ने शासकीय उच्चतर माध्यमिक विद्यालय उमरी पहुंचकर विद्यार्थियों का मार्गदर्शन किया। एसडीएम ने छात्र-छात्राओं को बोर्ड परीक्षा की तैयारी के टिप्स दिए और आगामी भविष्य में बेहतर कैरियर बनाने के लिए प्रेरित किया। उन्होंने समय प्रबंधन, लक्ष्य निर्धारण और कठिन परिश्रम के महत्व पर विस्तार से चर्चा की।

साइबर जागरूकता : ग्रामीणों को बताए ठगी से बचने के उपाय

नवभारत,बटियागढ़/दमोह। मप्र

पुलिस द्वारा चलाए जा रहे साइबर सुरक्षा जागरूकता अभियान के तहत ग्राम फुटेरा कला में चौकी प्रभारी आनंद कुमार ने ग्रामीणों को साइबर अपराधों से बचाव के लिए जागरूक किया। चौकी प्रभारी ने ऑनलाइन ठगी के बढ़ते मामलों पर चिंता जताते हुए लोगों से सतर्क रहने की अपील की। बताया कि साइबर अपराधी फर्जी लिंक ओटीपी मांगकर,बैंक अधिकारी बनकर नाम पर चंदी कर रहे हैं।



पूर्णिमा पर बांदकपुर धाम में उमड़ा आस्था का सैलाब, 50 हजार से अधिक भक्तों ने किए दर्शन



नवभारत,दमोह/बांदकपुर।

ज्येष्ठ महीना खत्म होते ही पूर्णिमा को मनाई जाने वाली जेष्ठ पूर्णिमा के पावन अवसर पर सोमवार को श्री जागेश्वर नाथ धाम बांदकपुर में हजारों भक्तों का तांता लगा रहा।सुबह ५ट खुलते ही हजारों श्रद्धालुओं ने भोले बाबा के दर्शन कर पुण्य लाभ अर्जित किया. दोपहर तक दर्शनार्थियों का क्रम लगातार बढ़ता रहा और देर शाम तक 50 हजार से अधिक भक्त श्री

जागेश्वर नाथ धाम के दर्शन कर चुके थे. बांदकपुर मंदिर कमेटी ट्रस्टी प्रबंधक पंडित रामकुपाल पाठक द्वारा भक्तों के लिए पेयजल, छाया सहित पर्याप्त व्यवस्थाएं की गई हैं,जिससे श्रद्धालुओं को किसी परेशानी का सामना न करना पड़े. वहीं एसडीओपी प्रिया सिंधी के मार्गदर्शन में थाना प्रभारी हिडोरिया धर्मेन्द्र उपाध्याय, चौ. प्रभारी राजेंद्र मिश्रा अतिरिक्त पुलिस बल के साथ मंदिर परिसर में मौजूद रहा.



विधायक गोपाल भार्गव ने किया जलाभिषेक

पूर्णिमा के पावन अवसर पर रहली विधायक एवं पूर्व मंत्री गोपाल भार्गव दमोह जिले के प्रसिद्ध तीर्थस्थल श्री जागेश्वर धाम बांदकपुर पहुंचे। यहां उन्होंने भगवान भोलेनाथ के दर्शन कर विधि-विधान से जलाभिषेक एवं पूजन-अर्चन किया। विधायक भार्गव ने प्रदेशवासियों के सुख, समृद्धि, उत्तम स्वास्थ्य और खुशहाली की कामना की। इस दौरान बड़ी संख्या में श्रद्धालु एवं कार्यकर्ता मौजूद रहे।

सेफ क्लिक 2.0 पथरिया में स्वास्थ्य केंद्र पर साइबर जागरूकता कार्यक्रम

नवभारत,पथरिया/दमोह. थाना पथरिया द्वारा 29 जून 2026 को सेफ क्लिक 2.0 अभियान के तहत प्राथमिक स्वास्थ्य केंद्र सदगुआ में स्वास्थ्य व जनसेवा कार्यक्रम का आयोजन किया गया। कार्यक्रम में एसडीओपी पथरिया प्रिया सिंधी व थाना प्रभारी नेहा गोस्वामी ने ग्राम के नागरिकों को साइबर अपराधों से बचाव की जानकारी दी। अधिकारियों ने साइबर हेल्पलाइन नंबर 1930,साइबर फ़ौड के प्रकार और एनसीआरपी पोर्टल के बारे में विस्तार से बताया।



एक नजर में



श्री देव जगन्नाथ स्वामी का अभिषेक व पूजन अर्चन आयोजित, 16 जुलाई को निकलेगी रथयात्रा

नवभारत,दमोह। सोमवार सुबह शहर स्थित श्री हनुमानगढ़ी मंदिर और पुराना थाना स्थित श्री देव जगन्नाथ स्वामी मंदिर में महाप्रभु जगन्नाथ जी का विधि-विधान से पूजन, अभिषेक संपन्न हुआ। श्री हनुमानगढ़ी मंदिर के पंडित गोविंद प्रसाद दुबे व नर्मदा प्रसाद गर्ग ने बताया कि विगत कई वर्षों से यहां रथयात्रा और पूजन-अर्चन का आयोजन किया जा रहा है। इसके लिए पहले से रथ की तैयारी शुरू कर दी जाती है, जिससे हर वर्ष हरि कृपा से शानदार रथयात्रा निकलती है। इस वर्ष भी 16 जुलाई को भगवान जगन्नाथ जी का अभिषेक एवं पूजन-अर्चन के उपरांत दोपहर 4 बजे श्री देव जी के छवि विग्रह विमान पर विराजेंगे, जिसके बाद बह रथयात्रा प्रारंभ होगी।



संगठन समन्वय समिति की बैठक में लिये गये महत्वपूर्ण निर्णय

नवभारत,दमोह। जिला कांग्रेस कमेटी के तत्वाधान में जिला कांग्रेस कार्यालय में जिला स्तरीय समन्वय समिति की बैठक में महत्वपूर्ण निर्णय लिये गये जिला कांग्रेस प्रभारी पूर्व मंत्री हर्ष यादव ने कहा कि संगठन सृजन अभियान के अंतर्गत मंडलम अध्यक्षों पुरे जिले के ब्लॉकों में पुर्ननियुक्ति की जाये नये पोलिंग बुथ पर वीएचए 2 की अतिबल नियुक्ति की जाये साथ ही ग्राम पंचायत/वाड़ कांग्रेस कमेटी की प्रोग्रेसिव रिपोर्ट है उससे भी अवगत कराये जिला कांग्रेस कमेटी के अध्यक्ष मानक पटेल ने कहा कि आगामी समय में जिले के समस्त मंडलम अध्यक्ष, ब्लॉक अध्यक्ष एवं बुथ स्तर पर कार्य करने वाले कांग्रेस कार्यकर्ताओं को प्रशिक्षित किया जायेगा क्योंकि वर्तमान की प्रदेश एवं केन्द्र की सरकार युवाओं छात्राओं पेपर लीक घटीलन घटील राम मंदिर में चंदा चोरी चादवा चोरी को लेकर जनकर आक्रोश है पुर्व विधायक अजय टंडन,प्रताप सिंह, पूर्व न्पाध्यक्ष मनु मिश्रा ने कहा कि पार्टी में अनुशासन बेहद जरुरी है जिसके लिये एक कमेटी गठित की जाये। जिससे सोशल मीडिया पर कुछ कांग्रेस कार्यकर्ता कुछ भी लिखने से पहले सोच कर लिखे। संजय चौरसिया, नितिन मिश्रा, परम यादव, प्रदीप पटेल, महेंद्र प्रताप सिंह,लक्ष्मण सींग,सुषमा विक्रम ठाकुर, विजय बहादुर सिंह,रोहन पाठक आदि रहे.



कुंडलपुर दर्शन कर लौट रहे जबलपुर की बाइक सवार दंपति पर गिरा सूखा पेड़, दोनों की मौत नवभारत,दमोह। जिले के प्रसिद्ध तीर्थस्थल श्री कुंडलपुर के दर्शन कर घर वापस लौट रहे बाइक सवार दंपति पर आम का सूखा पेड़ गिर गया। हादसे में गंभीर रूप से घायल दंपति को सोमवार शाम 108 एम्बुलेंस से जिला अस्पताल लाया गया,जहां डॉक्टरों ने दोनों को मृत घोषित कर दिया। मृतकों की पहचान आशीष जैन 55 वर्ष पिता राजेंद्र जैन और पत्नी शोभा जैन 50 वर्ष पति आशीष जैन, निवासी दीक्षितपुरा, मन्तू लाल हॉस्पिटल के सामने, कोतवाली जबलपुर के रूप में हुई है।

ताइक्वांडो अकादमी में बेल्ट प्रमोशन टेस्ट में खिलाड़ियों ने दिखाया दमखम



नीरज दुबे ने भी खिलाड़ियों की तकनीकी बारीकियों और उनके प्रदर्शन का कड़ा मूल्यांकन किया। ऑनलाइन और ऑफलाइन माध्यम के इस बेहतरीन समन्वय से खिलाड़ियों का परीक्षण पूरी बारीकी के साथ किया गया इन

अतैध कारोबार

किराना दुकान में बेचता था खाद, डीजल व पेट्रोल दुकान हुई सील, मामला दर्ज

नवभारत,तेंदूखेड़ा/दमोह। तेंदूखेड़ा जनपद क्षेत्र अंतर्गत सर्रा पंचायत में एक किराना दुकानदार बहुत समय से दुकान से पेट्रोल,डीजल व खाद बेच रहा था.वर्तमान में खाद की किल्लत से परेशान किसानों ने एसडीएम से शिकायत कर दी. शिकायत को गंभीरता से लेते हुए कलेक्टर प्रताप नारायण यादव व एसडीएम श्री गोस्वामी के निर्देशन में तेंदूखेड़ा तहसीलदार डॉक्टर विवेक व्यास को शिकायत की। जांच करने सर्रा भेजा तो सर्रा की किराना दुकान जो राकेश जैन की है।



वर्षों से खाद डीजल व पेट्रोल बेच रहा था

इस संबंध में कलेक्टर प्रताप नारायण यादव और एसडीएम सीजी गोस्वामी ने बताया कि सर्रा में उक्त किराना दुकानदार बहुत समय से बिना लायसेंस किराना दुकान से खाद बीज डीजल बेच रहा है. जिसकी शिकायत किसानों ग्रामीणों ने की थी। जिस पर तहसीलदार डॉक्टर विवेक व्यास को जांच करने भेजा था. जिस पर तहसीलदार ने दुकान की जांच की, तो दुकान में अनधिकृत रूप से दुकानदार खाद,डीजल व पेट्रोल बेचते मिला. दुकान में डीजल,पेट्रोल के साथ खाद की 35 से अधिक बोरिया मिली। जिस पर दुकान सील कर एसएडीओ कृषि को पूरी जांच कर मामला दर्ज करने के निर्देश दिए है.

दो पक्षों में विवाद पर चले हथियार, एक की हालत गंभीर

जिला अस्पताल में इलाजरत पुलिस कर रही जांच

नवभारत,दमोह। देहात थाना क्षेत्र की जबलपुर नाका चौकी के किशन तलैया में सोमवार दोपहर दो पक्षों में विवाद के बाद चाकू ओर डंडे से हमला हुआ है. जिसमें तीन युवकों को गंभीर हालत में इलाज के लिए जिला अस्पताल लाया गया. जहां एक युवक की हालत गंभीर होने पर जबलपुर रेफर किया गया जबकि दो घायलों का इलाज चल रहा है.पुलिस ने मामले में जांच शुरू कर दी है.अवैध शराब बेचने को लेकर यह विवाद हुआ है.घायलों में दीपक पिता स्वर्गीय राजू मुंडा 24 निवासी किशन तलैया, विशाल पिता गणेश अहिरवाल 20, नवीन पिता रतन अहिरवाल 35 निवासी जबलपुर नाका शामिल हैं। नवीन की हालत गंभीर होने पर जबलपुर रेफर किया गया है।जानकारी के अनुसार दो पक्षों के बीच किशन तलैया में तखत रखने और शराब बेचने को लेकर विवाद हुआ



था.पहले पक्ष की ओर से ज्योति मुंडा ने बताया कि गुड्डु अहिरवार और विशाल अहिरवार उनके घर के सामने गुरुवार दोपहर तखत रखने आए थे.हमने उन्हें तखत रखने से रोका तो वह लोग गालियां देने लगे। उस समय हमारे बेटे काम पर गए थे। दोपहर में यह लोग फिर तखत रखने के लिए पहुंचे और जब मना किया तो इन्होंने मेरे बेटे दीपक मुंडा पर बका और डंडों से हमला कर दिया. जिसमें वह गंभीर रूप से घायल हो गया। वहां दूसरे पक्ष की ओर से निहिका अहिरवार ने बताया की हमारे पति गुड्डु अहिरवार किशन तलैया में तख्ख रखने गए थे। वहां ज्योति मुंडा जो अवैध शराब बेचने का

काम करती है उसने और उनके बेटे ने तखत रखने से मना कर दिया। इसके बाद हमारे पति घर आ गए तभी दीपक के साथ 15 से 20 लोग मेरे घर आए और पत्थरों से हमला करना शुरू कर दिया। हमारे जेट नवीन और विशाल अहिरवार के साथ मारपीट करते हुए चाकू और डंडों से हमला कर दिया.

ज्योति मुंडा के साथ उसके बेटे दीपक और अभय थे और उनके साथ 20 लोग और थे जिन्होंने हमला किया है। यह महिला अवैध शराब बेचने का काम करती है और हमें गालियां देती है। जान से मारने की धमकी भी देती है। जबलपुर नाका चौकी पुलिस ने दोनों पक्षों पर मामला दर्ज कर जांच शुरू कर दी है.

अवैध उत्खनन में लगी हिताची पोकलेन मशीन जल्ट



किसी प्रकार की अनुमति नहीं ली गई थी

मामले की सूचना मिलने पर बटियागढ़ तहसीलदार योगेंद्र चौधरी मौके पर पहुंचे। उन्होंने बताया कि प्रारंभिक जानकारी में किसी प्रकार की अनुमति उपलब्ध नहीं मिली। इसके बाद उन्होंने खनिज अधिकारी राजकुमार गुप्ता से चर्चा की तहसीलदार के अनुसार खनिज विभाग की ओर से भी ऐसी कोई अनुमति जारी नहीं किए जाने की जानकारी दी गई, जिसके बाद मौके का पंचनामा तैयार किया गया।

लिए नदी के बीच से रास्ता बनाने के उद्देश्य से बड़ी मशीनों से मुरम की खुदाई की जा रही थी। मौके पर मौजूद मशीन संचालकों से जब अनुमति संबंधी दस्तावेज मांगे गए तो वे कोई वैध अनुमति प्रस्तुत नहीं कर सके। उनका कहना था कि अनुमति डब्ल्यूपीआईएल कंपनी के पास है और वे केवल मशीन किराये पर चलाने का कार्य कर रहे हैं।

वैधानिक अनुमति आवश्यक

सीतानगर सिंवाई परियोजना के इंजीनियर रवी दीप ने बताया कि संबंधित क्षेत्र भले ही डूब क्षेत्र में आता हो, लेकिन उत्खनन के लिए वैधानिक अनुमति आवश्यक होती है। उन्होंने स्पष्ट किया कि उनके विभाग द्वारा इस कार्य के लिए कोई अनुमति जारी नहीं की गई है। एसडीएम पथरिया निकेत चौरसिया ने कहा कि मामले की पूरी जानकारी जुटाई जा रही है।

पटवारी ने तैयार की रिपोर्ट

तहसील प्रशासन को भी सूचना दी गई। नरसिंहगढ़ हल्का पटवारी कोमल सिंह मौके पर पहुंचे और पंचनामा तैयार किया। मौके पर मौजूद एक पोकलेन मशीन, दो डंपर एवं एक जेसीबी का पंचनामा बनाकर नरसिंहगढ़ पुलिस चौकी के सुपुर्द किया गया।

कार्य प्रारंभ होते ही निर्माण की गुणवत्ता को लेकर विवाद आया सामने



ग्रामीणों ने लगाए घंटिया निर्माण के आरोप

बुढ़ मानगढ़ के ग्रामीणों का आरोप है कि सड़क निर्माण में गुणवत्ता मानकों का पालन नहीं किया जा रहा है। ग्रामीण सुरेंद्र सिंह ठाकुर का कहना है कि निर्माण कार्य में घंटिया गुणवत्ता की रेत और गिट्टी का उपयोग किया जा रहा है। उनका आरोप है कि जहां सड़क की मोटाई लगभग 11 इंच होनी चाहिए, वहां कई स्थानों पर केवल 4 से 6 इंच मोटाई में ही सीसी डाली जा रही है। उन्होंने यह भी आरोप लगाया कि सड़क के एक हिस्से में दलान असतुलित बनाई जा रही है तथा दूसरी ओर ताजा सीसी में दरार दिखाई देने लगी है। ग्रामीणों का यह भी आरोप है कि निर्माण कार्य के दौरान वाइब्रेटर मशीन का उपयोग नहीं किया जा रहा है, सीसी सड़क की समुचित तराई (क्योरिंग) नहीं की जा रही तथा बिना उचित नाप-तौल और गुणवत्ता परीक्षण के सड़क का निर्माण किया जा रहा है। ग्रामीण राजू, विकास, उजियार, लक्ष्मण, धन सिंह, संजय सिंह सहित अन्य लोगों ने बताया कि है कि यदि निर्माण कार्य गुणवत्ता मानकों के अनुरूप नहीं किया गया तो वे सड़क निर्माण का विरोध करते हुए आंदोलन करेंगे।

चोर गिरोह की दस्तक, कई घरों के ताले टूटे, लाखों की चोरी

नवभारत,हटा/दमोह।

गैसाबाद थाना क्षेत्र के ग्राम हिनोता कला में रविवार-सोमवार की दरमियानी रात अज्ञात चोरों ने जमकर आतंक मचाया.चोरों ने गांव के 4 से 5 घरों के ताले तोड़कर चोरी का प्रयास किया. जबकि दो घरों में चोरी की वारदात को अंजाम देकर नगदी व जेवरात पर हाथ साफ कर दिया. घटना के बाद पूरे गांव में दहशत का माहौल है.जानकारी के अनुसार चोरों ने सबसे पहले अमित पटेल के घर को निशाना बनाया.घर में घुसकर अलमारी की ताला तोड़ा और उसमें रखे नगद रुपए व अन्य



सामान चोरी कर लिया. इसके अलावा नरेश सेन के घर का ताला तोड़कर करीब 35 से 40 हजार रुपए नकद तथा सोने की बाली चोरी कर ली गई.पीडित परिवारों के अनुसार दोनों घरों से हुई चोरी में कुल नुकसान लगभग एक लाख से सवा लाख रुपए के बीच बताया जा

रहा है. वहीं चोरों ने गांव के अन्य कई घरों के ताले भी तोड़े, लेकिन वहां चोरी करने में सफल नहीं हो सके.घटना की जानकारी मिलते ही पीड़ित लोग गैसाबाद थाना पहुंचे और पुलिस को शिकायत की.

पुलिस टीम ने गांव पहुंचकर घटनास्थलों का निरीक्षण किया तथा आसपास के लोगों से पूछताछ कर मामले की जांच शुरू कर दी.फिलहाल गैसाबाद पुलिस का कहना है कि मामले की गंभीरता से जांच की जा रही है और जल्द ही आरोपियों का पता लगाकर कार्रवाई की जाएगी.

इनका कहना है...

स्कूल चलो अभियान की समीक्षा करने क्षेत्र में था. तभी कलेक्टर और एसडीएम के निर्देश पर सर्रा में किराना दुकान की जांच करने पहुंचा. तो जांच में किसानों की शिकायत सही मिली. दुकान में डीजल, पेट्रोल व खाद की बोरिया दुकानदार द्वारा बेची जा रही थी. जिस पर दुकान को सील कर पूरी कार्यवाही करने एसडीओ को निर्देश दिए है.

डॉक्टर विवेक व्यास, तहसीलदार तेंदूखेड़ा